
B68 haltar eitt
sindur aftanfyri
VB og HB, sum
eru í so miki›
tøttum strí›i um
FM heiti›, at ta›
væl er hugsandi,
at n‡ggju reglur-
nar um innanh‡sis
dystir fara at gera
av, um milliónin
skal enda í Vági
ella í Gundadali

Ta› er framvegis stórur
spenningur í toppinum í fót-
bóltslandskappingini. Javn-
leikurin á Svangaskar›i
hev›i vi› sær, at B68 er tr‡
stig aftanfyri HB og VB,
sum liggja stavn um stavn í

oddinum. Tvey umfør eru
eftir. Sunnudagin eigur HB
heimadyst ímóti B36 (eing-
in fyrimunur er av heima-
vøllinum, men inntøkurnar
munnu ver›a kærkomnar í
HB húsinum), me›an B68
fer at spæla toppdyst í Vági.
Annan leygardag skal VB í
Gundadal at spæla ímóti
B36, me›an HB skal su›ur
til Sumbiar. Tá fær B68
vitjan av GÍ.

Nógvir tímar ver›a í hesi
vikuni n‡ttir at skifta or›
um, hvat li›i› eigur lættastu
dystirnar á.

Vágamenn vunnu fyri
fyrstu fer› sí›ani 24. juni, tá
B68 tapti 3–2 í Sørvági.
FSV sigurin hevur vi› sær,
at sumbingar eru ni›astir.
Um Sumba í sí›sta umfar-
inum fer at spæla fyri at
sleppa av aftasta plássinum,
so ver›ur ta› torførari hjá
HB á Krossinum, enn ta›
ver›ur, um Sumba einki

hevur at spæla um. Fyri
sumbingar hev›i ta› veri ›
heilt skemtiligt at spælt FM
heiti› upp í hendurnar á
grannunum í Vági. At fáa
túsund havnarmenn og
hálva Vágs bygd á vitjan
(hin helvtin ver›ur í Gunda-
dali og stu›lar VB ímóti
B36) hev›i givi› nógv í
kassan, og so hev›i hetta
ivaleyst veri› ein søga, sum
neyvan hev›i veri› ni›uraft-
urløgd í grannaskemtinum.

FM vinnarin fær eina
millión frá UEFA. Enn
hongur milliónin í leysum
lofti, men nú ta› resta tvey
umfør bendir mest sum alt á,
at hon fer at seta seg í HB
húsinum í Gundadali ella í
VB húsinum á Vágs ei›i.

Reglarnir
Á Svangaskar›i skemta›u
HB ásko›arar sær vi›, at teir
hava b a r a B36 og Sumba

eftir. HB vinnur mest sum
altí› á B36, men stórsigurin
hjá árstalsfelagnum á NSÍ
bo›ar frá, at viljin er ikki
heilt burtur hjá teimum í

B36, sum hava veri› í stór-
um aldubrotum sí›stu tí›-
ina.

Um HB snávar, so fara
toftamenn aftur at hava FM
møguleika. Men eftir 16.
umfar eru ta› fyrst og
fremst HB og VB, sum
kappast um meistaraskapin.

Eitt sindur av iva var
sunnukvøldi› um, um ta› er
HB ella VB, sum er fremst.
Sí›sta t‡sdag nevndu vit, at
ta› kundi koma solei›is
fyri, at 2–2 javnleikurin hjá
VB í Gundadali ímóti HB
kundi gera teir til føroya-
meistarar, tí at dysturin á
Vágs ei›i ímillum VB og
HB enda›i málleysur. Hetta
var› skriva› út frá at mál
skora› á útivølli eru avger-
andi, um ta› stendur á jøvn-
um.

Í útvarpinum var› sunnu-
kvøldi› víst til eina grein í
B68 leikskránni, sum snú›i
seg um henda spurningin.
Nógv fótbóltshuga›, sum

lesa Sosialin, vóru ikki á
Svangaskar›i. Tí endurgeva
vit – vi› loyvi frá B68 –
brot úr greinini, sum snú›i
seg um júst henda spurn-
ingin.

Ni›ur og upp
Í botninum er stórur spenn-
ingur. Eftir FS Vágar sigurin
á B71 er Sumba á aftasta
plássinum, sum ber bein-
lei›is ni›urflyting vi› sær.
Sumbingar skulu til Runa-
víkar, á›renn teir fáa vitjan
av HB, og FS Vágar skal
vitja GÍ, á›renn teir runda
av ímóti KÍ á heimavølli.
Felags fyri bæ›i GÍ og KÍ
er, at avrikini bo›a frá lítlum
íblástri, tí li›ini hava einki at
spæla fyri. NSÍ li›i› fór til
Havnar longu leygardagin,
men avriki› ímóti B36 var
líti› sannførandi. Tí er ta›
als ikki óhugsandi, at bæ›i
Sumba og FS Vágar fara at
fáa eitt sindur meiri í stiga-
pjøkan, enn tey hava fingi ›
higartil í ár.

EB/Streymur hevur mest
sum tryggja› sær beinlei›is
uppflyting. Í løtuni eru fugl-
fir›ingar á plássinum, sum
ber rættin at spæla um eitt
pláss í bestu deildini vi›
sær. Avriki› leygardagin
ímóti Royn, sum er á veg í 3.
deild, gav als ongar ábend-
ingar um, at ÍF hevur 1.
deildarstø›i. Men í tveimum
dystum um eitt pláss má
roknast vi› øllum møgu-
leikum.

Leygardagin fær
EB/Streymur vitjan av ÍF,
me›an TB, sum framvegis
hevur ein møguleika at
røkka næstfremsta plássin-
um, skal til Klaksvíkar.

jh

Milliónin hongur
framvegis í
leysum lofti

Vágbingar hildu annars, at teir áttu oddasessin eftir sigurin í Gøtu, men nú eru vit so komin eftir,
at tr‡ mál skilja vágbingar frá oddasessinum

Mynd: Álvur Haraldsen

Javnleikurin á Toftum hev›i
vi› sær, at HB nú hevur fing-
i› sær besta útgangsstø›i til
endaspurtin av kappingarári-
num

Mynd: Álvur Haraldsen

1. deild:
VB tók øll stigini
su›ur aftur vi›
sær úr Gøtu, og
nú tvey umfør
resta at spæla, fær
spenningurin í
landskappingin
valla veri› størri

Jákup Mørk

GÍ-VB 2-3 (1-1)

Var ta› nakar gøtuma›ur,
sum hev›i orsøk at vera
nøgdur eftir dystin sunnu-
dagin, mundi ta› vera
kassameistarin hjá GÍ.

Gó›a úrtøkan hjá VB
higartil í ár hev›i fingi ›
hópin av vágbingum at
leggja lei›ina nor›ureftir,
solei›is at stu›ulin til fót-
bóltsspælararnar kundi
ver›a so t‡›iligur sum gjør-
ligt.

Ta› skal eisini leggjast
afturat, at ásko›ararnir so
sanniliga eisini fingu naka›
fyri peningin. Dysturin var
kanska ikki millum teir best
spældu hetta kappingarári›,
men fleiri mál komu, nær-
dystirnir vóru nógvir og
tættir og móti endanum kom
eisini rættur dramatikkur
upp í spæli›, so alt í alt
mundi talan vera um ein
undirhaldandi dyst.

Tyngt av nervum
Ta› var annars heimali›i›,
sum leg›i best fyri sunnu-
dagin. Uttan at talan tó var
um flótandi fótbóltsspæl,
megna›u teir í fleiri førum
at halda bóltin hampuliga
leingi í egnari rø›, og onk-
untí› tóktist teir eisini at
hótta Bjarna Johansen í VB-
málinum. 

Serliga var ta› Helgi L.
Petersen, sum royndi at seta
fer› á, men eisini av mi›-
vøllinum kom stu›ul upp til
álopsleikararnar, og vóru
ta› tá serliga Magni Jarnkor
og Súni Olsen, sum gjørdu
um seg.

VB tóktist hesa løtuna
sera fjáltursstungnir, og
millum líti› og einki hekk
saman fyri teirra vi›kom-
andi.

Vanliga trygga verjan
bakka›i fleiri fer›ir eftir
hæli, samanspæli á mi›juni
rigga›i als ikki, og tá ver›ur
eisini trupult hjá framherj-
unum, sum høvdu sera ring-
ar arbei›sumstø›ur.

Tí lág ta› líka sum í
luftini, at GÍ skuldi leggja
seg á odda, og eftir eitt kort-
er, fingu teir eisini eitt upp-
lagt høvi til hetta.

Helgi Petersen stakk bólt-
in inn um verjuna til álops-
felagan, Hans Pauli Peter-

sen, og heldur óney›ugt
var› hesin feldur av Ey›uni
Joensen. Brotssparkinum
tók Súni sær av, og hann gav
ikki Bjarna nakran serligan
møguleika at for›a fyri mál-
inum.

VB slapp upp í aftur
Hóast gøtumenninir ikki
vóru heilt so ágangandi,
eftir at teir høvdu lagt seg
framum, so tóktist teir sum
so at hava gott tamarhald á
stø›uni.

Framvegis hekk einki
saman hjá mótstø›umonn-
unum, og málmøguleikar
komu gestirnir so als ikki til.
Ikki fyrr enn teir um mi›jan
hálvleikin fingu eitt brots-
spark, sum var minst líka so
óney›ugt og ta›, i› gøtu-
menn løgdu seg á odda vi›.

Í eini roynd at sleppa
framvi› trimum gøtumonn-
um, var› Robert Cieslewicz
var› feldur av Pól Ennigar›.
Brotssparkinum tók Krzy-
stof Popczynski sær av, og
hóast Hallur valdi rætta
sí›u, so megna›i hann ikki

at verja fyri.
Vi› málinum fekk VB eitt

kærkomi› høvi› at koma
vi› aftur í dystin, og hesu
fer› tóku teir av. Restina av
hálvleikinum vóru teir væl
vi› í spælinum, og fleiri
fer›ir var› nú talan um
vandamiklar stø›ur framm-
an fyri GÍ máli›.

Mál kom tó ikki fyri hálv-
leiksste›gin, men VB n‡tti
ikki nógvar minuttir í seinna
hálvleiki at leggja seg á
odda.

Naka› framman fyri mi›-
linjuna sendi Tór›ur Holm
fríspark inn fyri úr vinstru
sí›u. Markeringarnar í GÍ
verjuni tóktust ógvuliga
leysar, og uttan at ver›a
stórvegis órógva›ur kundi
Milan Kulic temja bóltin
ni›ur til ein púra leysan Ro-
bert Ciesliwicz, sum ótarn-
a›ur langa›i bóltin í neti›.

Gí kundi avgjørt
Eins og gøtumenn tóktust
ta› í fyrra, var› ta› sum um
fer›in nú fór naka› av VB
spælinum, og heilt skjótt

byrja›u gøtumenn aftur at
gerast naskari.

Kanska átti GÍ sína bestu
løtu í dystinum um júst hetta
mundi, og umframt at skjóta
seg upp á javnt, høvdu teir
eisini møguleikar at leggja
seg á odda.

Útjavnandi máli› kom,
eftir at Henning Jarnskor
slapp sær ígjøgnum høgra
verjubor› hjá vágbingum.
Frá baklinjuni var› bólturin
lagdur út frá til Áslak Peter-
sen, sum hev›i gó›ar stund-
ir at leggja bóltin til rættis
á›renn hann langa›i hann
móti málinum. Úts‡ni hjá
Bjarna var helst ikki av tí
besta, so hann fekk so at
siga einki gjørt fyri at verja
fyri.

Sum nevnt, so áttu gøtu-
menn sína bestu løtu um
hetta mundi, men spakuliga
kom VB aftur vi› í dystin,
júst solei›is sum gøtumenn
sjálvir vóru tiltiknir fyri at
gera í gullárum sínum.

Ta› var serliga í kvikum
mótálopum, at gestirnir
vóru vandamiklir, og ta› var
eisini eftir eitt slíkt, at av-

gerandi máli› var› skoti›.
GÍ misti í uppspælinum til

Jón Paula Olsen, sum av
mi›jum vølli setti fer› á
oman móti baklinjuni. Eftir
at hava sett Áslak av sær,
leg›i hann bóltin innfyri,
har leikandi venjarin hegn-
isliga fekk tiki› bóltin ni›ur,
á›renn hann sendi flatt vi›
nærmasta stólpa.

Frøin var sjálvsagt ovur-
stór á vágbingum, og hóast
ta› enn resta›i meira enn
hálvur hálvleikur, so tóktist
ta›, sum um máli› tók luft-
ina frá gøtumonnum. Fer›in
á spæli teirra kom ongantí›
upp aftur, og hóast onkur
innlegg vóru um reppi› at
skapa vandastø›ur, so var›
talan ikki um nakrar veru-
ligar málmøguleikar, ta›
sum eftir var av dystinum.

Magni misti høvdi›
Sum nevnt, so var spenning-
urin alla tí›ina til sta›ar í
dystinum, og var ta› fyrst
og fremst hesin, sum bar
undirhaldsvir›i› á dystinum
uppi.

Móti endanum av dystin-
um kom tó rættuligur dra-
matikkur í, tá dómarin sá
seg noyddan at reka tveir
leikarar av vølli.

Eftir at fríspark var› dømt
móti Milan Kulic, vildi hes-
in ikki geva bóltin frá sær.
Fleiri leikarar frá bá›um
pørtum komu upp í rokan.
Dómarin metti, at ringastu
syndararnir í hesum vóru
Magni Jarnskor og Milan
Kulic, og tá bá›ir áttu gult
kort frammanundan, vi›-
førdi seinna korti› sam-
stundis ostaskorpuna.

At spælarar fáa rey› kort,
er í sjálvum sær átaluvert,
men atbur›urin hjá Magna
eftir útvísingina líkist snøgt
sagt ongum.

Møguliga hev›i hann rætt
í, at ta› var skeivur ma›ur,
sum fekk rey›a korti›, men
tá Milan ikki var nóg skjótur
av vøllinum, tók Magni
máli› í egnar hendur. Hann
gjørdi ikki mætari enn at
fara inn aftur á vøllin, og
toga troyggjuna av VB-leik-
aranum. 

Ta› má sigast at vera stórt
spell, at slíkur atbur›ur fer
fram á einum ítróttavølli, og
ikki minni, tá talan er um
leikara, sum umframt at
vera li›skipari á egnum li›i
eisini hevur bori› armbind-
i› á landsli›num. Slíkur
leikari skuldi helst veri ›
fyrimyndin hjá ungum leik-
arum, men atbur›urin í hes-
um føri var alt anna› enn
fyrimyndarligur.

Hvussu var og ikki, so
broytti hetta tó einki um
stø›una í dystinum, og ta›
vóru fegnir vágbingar, sum
eftir dystin tustu inn á vøll-
in. Saman vi› úrslitinum av
Toftum hildu teir, at nú var
VB aftur á odda í fremstu
deildini, men sum ta› sæst
a›ra sta›ni í bla›num, so er
ta› tó ikki solei›is.

GÍ-VB 2-3 (1-1)
1-0: Súni Olsen 18 (br.)
1-1: Krzystof Popczynski 

27 (br.)
1-2: Robert Cieslewicz 49
2-2: Áslakur R. Petersen 56
2-3: Krzystof Popczynski

63

Dómari:
Lassin Isaksen (KÍ)

GÍ:
Hallur Hansen – Jóan Petur
Olsen, Poul Ennigar›, Leiv-
ur Hansen – Áslakur Peter-
sen, Súni Olsen, Magni
Jarnskor, Poul Henning Jac-
obsen, Henning Jarnskor –
Hans Pauli Petersen, Helgi
L. Petersen

VB:
Bjarni Johansen – Jón
Gærdbo, Ey›un Jacobsen,
Magni Jacobsen – Palli Au-
gustinussen, Tór›ur Holm,
Michael í Lágabø, Milan
Kulic, Jóan Pauli Olsen –
Robert Cieslewicz, Krsystof
Popczynski

Enn er púrt einki avgjørt

Tá Hans Pauli Petersen var› feldur, slapp GÍ at leggja seg á odda, men samstundis var hetta vi›virkandi til, at VB kom nógv meira
vi› í dystinum

Mynd: Álvur Haraldsen


